

# પ્રસાર ભારતી

## પ્રાદેશિક સમાચાર વિભાગ, અમદાવાદ

તારીખ : 24-04-2024

સવારે : 7.10 થી 7.20

- ✓ રાજ્યમાં આગામી ચૂંટણીઓમાં આશરે પાંચ કરોડ લોકો પોતાના મતાધિકારનો ઉપયોગ કરશે. જેમાં 12 લાખ કરતા વધુ પ્રથમ વખત મતદાન કરશે.
- ✓ લોકસભાની સામાન્ય ચૂંટણીને અનુલક્ષીને ચૂંટણી તંત્ર દ્વારા રાજ્યમાં મતદાર જાગૃતિના વિવિધ કાર્યક્રમો યોજાઈ રહ્યા છે.
- ✓ ભાવનગર ખાતે હનુમાન જયંતી પ્રસંગે કથાકાર મોરારિબાપુના હસ્તે વિવિધ કલા પ્રતિભાઓને સન્માનિત કરાયા.
- ✓ પાટણના પ્રાદેશિક સાયન્સ સેન્ટર ખાતે વિશ્વ પ્રયોગશાળા દિવસની ઉજવણી કરવામાં આવી હતી.
- ✓ હવામાન વિભાગના જણાવ્યા અનુસાર રાજ્યમાં આગામી 3 દિવસ દરમિયાન તાપમાન માં કોઈ મોટો ફેરફાર નહીં થાય.

### P. Bharti CEO Gujarat

રાજ્યમાં આગામી ચૂંટણીઓમાં આશરે પાંચ કરોડ લોકો પોતાના મતાધિકારનો ઉપયોગ કરશે. જેમાં 12 લાખ કરતા વધુ પ્રથમ વખત મતદાન કરશે.

ગઈકાલે રાજ્યના મુખ્ય ચૂંટણી અધિકારી પી.ભારતીએ જણાવ્યું હતું કે, બીએલઓ દ્વારા મતદાન માહિતી સ્લીપ લોકોના ઘરે પહોંચાડવાનું કામ

શરૂ થઈ ગયું છે. 22 હજાર 700 કરતા વધુ મતદારોએ ઘરેથી મતદાન માટેની અરજી કરી છે. અમદાવાદની પૂર્વ બેઠકના 1 હજાર 820 મતદાન મથકોમાં બે બેલેટ યુનિટનો ઉપયોગ કરવામાં આવશે.

28 એપ્રિલ રવિવારના રોજ સમગ્ર રાજ્યમાં 49 હજાર 140 મતદાન મથકો ખાતે યુથ પોલિંગ સ્ટેશન અભિયાન હાથ ધરાશે.

તેમણે વધુમાં કહ્યું હતું કે, મતદાનની ટકાવારી વધારવા માટે રાજ્યભરમાં પખવાડીક સઘન મતદાન જાગૃતિ કાર્યક્રમનું આયોજન કરવામાં આવ્યું છે. એપિક કાર્ડ ન હોય તો ઇ-એપિકની પ્રિન્ટ પણ ઓળખના પુરાવા તરીકે માન્ય ગણાશે.

(બાઈટ-પી.ભારતી)

.....

## LOKSABHA, PATAN

લોકસભાની સામાન્ય ચૂંટણીને અનુલક્ષીને ચૂંટણી તંત્ર દ્વારા રાજ્યમાં મતદાર જાગૃતિના વિવિધ કાર્યક્રમો યોજાઈ રહ્યા છે.

પાટણ જિલ્લામાં સો ટકા મતદાન થાય તેવા હેતુથી વહીવટીતંત્ર દ્વારા સખી મંડળોની બહેનો માટે શપથગ્રહણ કાર્યક્રમનું આયોજન કરાયું હતું . જેમાં મોટી સંખ્યામાં બહેનોએ પોતે મતદાન કરશે અને અન્ય મતદારોને પણ મતદાન કરાવશે એવા શપથ લીધા હતા.

.....

## MATDAN JAGRUTI

અમારા ગીર સોમનાથ જીલ્લાનાં પ્રતિનધિ રાજેશ ભજગોતરના જણાવ્યાં અનુસાર ગીર સોમનાથના કિન્નર સમુદાયના કિન્નરોએ વેરાવળના

ડારી ટોલનાકા પાસેથી પસાર થતાં તમામ વાહનચાલકોને સહપરિવાર મતાધિકારનો ઉપયોગ કરવા અનુરોધ કર્યો હતો.

અમારા નવસારી જીલ્લાનાં પ્રતિનધિ અશોક પટેલ જણાવે છે કે, નવસારીના શહેરી વિસ્તારોમાં મતદાન જાગૃતિ માટે વિવિધ સ્થળો પર બેનરો લગાડી મતદાન કરવા અંગે જાગૃત કરવામાં આવ્યા હતા.

અમારા ભાવનગર જીલ્લાનાં પ્રતિનધિ સુરેશ ત્રિવેદીના જણાવ્યાં અનુસાર ભાવનગર જિલ્લાના થડસર ગામે મતદાન જાગૃતિ કાર્યક્રમ યોજાયો હતો.

જેમાં બહેનોને મતદાન કરવા અંગે માર્ગદર્શિત કરવામાં આવ્યા હતા. આ તકે બહેનોએ સુંદર રંગોળીઓ બનાવી હતી તેમજ મતદાન જાગૃતિના સંકલ્પ પત્રોનું વિતરણ કરવામાં આવ્યું હતું. “મતદાન અવશ્ય કરીશું” શપથ લેવડાવવામાં આવ્યા હતા.

.....

## Ballot paper

પંચમહાલ લોકસભા વિસ્તારમાં 85 વર્ષથી વધુ વયના અને દિવ્યાંગ મતદારો પોતાના ઘરેથી મતદાન કરી શકે તે માટે લોકસભાની ચૂંટણીમાં આયોજન કરાયું છે.

અલગ અલગ આઠ ટીમો દ્વારા મતદારોના ઘરે જઈ બેલેટ પેપરથી મતદાન કરાવાશે

અમારા પંચમહાલ જીલ્લાનાં પ્રતિનધિ વિપુલ પુરોહિતના જણાવ્યાં અનુસાર બી. એલ. ઓ દ્વારા દિવ્યાંગો અને મોટી ઉંમરના વડીલ મતદારો પાસેથી સંમતિ પત્ર ભરાવવામાં આવ્યા હતા જેમાં 529 જેટલા મતદારોએ ઘરેથી મતદાન કરવા સંમતિ બતાવી છે

મતદાનના આગલા દિવસે રજીસ્ટર મતદારોને બી. એ. લો દ્વારા જાણ કરાશે અને મતદાન દિવસે મતદારોના ઘરે બે મતદાર અધિકારી, માઈક્રો ઓબ્ઝર્વર, એક પટાવાળો ,પોલીસ કર્મચારી તથા વિડીયોગ્રાફરની ટીમ પહોંચ્યા બાદ મતદાનની ગોપનીયતા જાળવાઈ રહે તેવી રીતે બેલેટ પેપરથી મતદાન કરાવશે 26 એપ્રિલ થી અલગ અલગ વિધાનસભામાં મતદાન પ્રક્રિયા શરૂ કરાશે તેમ મુખ્ય ચૂંટણી અધિકારીએ જણાવ્યું છે.

.....

## SANMAN

ભાવનગર ખાતે હનુમાન જયંતી પ્રસંગે શ્રી ચિત્રકૂટ ધામ તલગાજરડા ખાતે કથાકાર મોરારિબાપુના હસ્તે વિવિધ કલા પ્રતિભાઓને સન્માનિત કરાયા.

અમારા ભાવનગર જીલ્લાનાં પ્રતિનધિ સુરેશ ત્રિવેદીના જણાવ્યાં અનુસાર આ સમારોહમાં ગાયન માટે પદ્મા તલવલકરને, પંડિત રાજેન્દ્ર પ્રસન્નાને વાદ્ય સંગીત માટે નલીનીજી તથા કમલીજીને કથક નૃત્ય માટે અને વિજય ઘાટેને તબલા માટે હનુમંત સન્માન, ભવાઈ માટે રાજેશ કુકરવાડિયા, કપિલદેવ શુક્લને ગુજરાતી રંગમંચ ભવાઈ માટે

અને રૂપા ગાંગુલીને દૂરદર્શન શ્રેણી માટે નટરાજ સન્માન, શ્રીમતી આરતી સૌમિલ મુનશીને સુગમ સંગીત માટે અવિનાશ વ્યાસ સન્માન, રામ પુનીયાને સમાજસેવા માટે સદભાવના સન્માન, વિજય પંડ્યાને સંસ્કૃત સેવા માટે વાચસ્પતિ સન્માન, ઊર્મિ સમીરને સંસ્કૃત માટે ભામતી સન્માન સાથે પરમાનંદ દલવાડીને ફોટોગ્રાફી માટે કૈલાસ લલિત કળા સન્માન એનાયત કરવામાં આવ્યા હતા.

.....

## MID BREAK- NEWS- REGIONAL

આ સમાચાર આપ આકાશવાણીના અમદાવાદ- વડોદરા કેન્દ્ર પરથી સાંભળી રહ્યા છો. વધુ સમાચાર આપ અમારી વેબસાઇટ [newsonair.gov.in/Gujarati](http://newsonair.gov.in/Gujarati) પર વાંચી શકશો.

.....

### Shamshersingh, State Police Nodal Officer

રાજ્યમાં આદર્શ આચાર સંહિતનો અમલ થયા બાદ અત્યાર સુધીમાં પોલીસે ત્રણ કરોડ રૂપિયાની કિંમતનું ડ્રગ્સ પકડી પાડ્યું છે.

ગાંધીનગરમાં પત્રકાર પરિષદને સંબોધતા રાજ્ય પોલીસના ચૂંટણી માટેના નોડલ ઓફિસર શમશેર સિંહે જણાવ્યું કે શાંતિપૂર્ણ વાતાવરણમાં ચૂંટણી યોજાય તે માટે રાજ્યમાં ૫૦ હજાર પોલીસજવાનો, ૬૫ હજાર હોમ ગાર્ડ તેમજ કેન્દ્રીય સશસ્ત્ર દળની ૨૦ કંપની તૈનાત કરવામાં આવી છે અને પોલીસ દ્વારા વ્યાપક અટકાયતી પગલા લેવામાં આવી રહ્યા છે. પાડોશી રાજ્ય સાથે જોડાયેલી સરહદો ઉપર પ્રતિબંધિત વસ્તુઓની હેરાફેરી અટકાવવા ૧૩૩ ચેકપોસ્ટ ઉભી કરાઈ છે.

.....

### AMRELI LOKSABHA

અમરેલી જિલ્લા કલેક્ટર AJAY દહિયા એ આકાશવાણી સાથેની વાતચીતમાં કહ્યું છે કે અમરેલી લોકસભા બેઠક પર હવે ૮ ઉમેદવાર વચ્ચે ચૂંટણી જંગ જામશે

(બાઇટ - અજય દહિયા)

.....

Congress -prachar

કોંગ્રેસે ગુજરાતની લોકસભાની ચૂંટણીના પ્રચાર માટે તેના સ્ટાર પ્રચારકોની યાદી જાહેર કરી છે.

40 સ્ટાર પ્રચારકોની યાદીમાં રાષ્ટ્રીય અને ગુજરાતના નેતાઓનો પણ સમાવેશ કરાયો છે. કોંગ્રેસના રાષ્ટ્રીય અધ્યક્ષ મલ્લિકાર્જુન ખડગે, સોનિયા ગાંધી, રાહુલ ગાંધી અને પ્રિયંકા ગાંધીનો સમાવેશ થાય છે.

જ્યારે ગુજરાતના નેતાઓમાં શક્તિસિંહ ગોહિલ, દિપક બાબરિયા, પરેશ ધાનાણી અને મુમતાઝ પટેલ સહિતના નેતાઓનો સમાવેશ થાય છે. આ તમામ નેતાઓ ત્રીજા તબક્કામાં યોજનારી ગુજરાતની 25 બેઠકોની ચૂંટણીમાં ગુજરાતના કોંગ્રેસના ઉમેદવારો માટે પ્રચાર કરશે..

.....

### Patan –world lab day

પાટણના પ્રાદેશિક સાયન્સ સેન્ટર ખાતે "ભવિષ્ય લેબ છે" થીમ પર વિશ્વ પ્રયોગશાળા દિવસની ઉજવણી કરવામાં આવી હતી.

પાટણથી અમારા પ્રતિનિધિ રમેશ સોલંકી જણાવે છે કે વિજ્ઞાનના મૂલ્યને પ્રોત્સાહન આપવા અને વૈજ્ઞાનિકો અને સંશોધકોની આગામી પેઢીને પ્રેરણા આપવાના ઉદ્દેશ્ય સાથે રિજિયોનલ સાયન્સ સેન્ટર ખાતે ગઈકાલે ૨૩ એપ્રિલના રોજ "ભવિષ્ય લેબ છે" થીમ પર વિશ્વ પ્રયોગશાળા દિવસની ઉજવણી કરાઈ હતી

નિષ્ણાત ગાઈડ દ્વારા વૈજ્ઞાનિક ચર્ચા ઇન્ટરેક્ટિવ સાધનોના માધ્યમથી સહભાગીઓને પ્રયોગશાળાનું મહત્વ તેમાં વપરતા વિવિધ સાધનો અને તેના ઉપયોગ વિશે સમજ અપાઈ હતી . સાયન્સ સેન્ટરના પ્રોજેક્ટ ડાયરેક્ટર ડો. સુમિત શાસ્ત્રીએ જણાવ્યું કે વિશ્વ પ્રયોગશાળા દિવસ તે સ્થાનની ઉજવણી કરે છે જ્યાંથી મહાન શોધો ઉદ્ભવે છે, જે વિશ્વને વધુ સારી જગ્યા બનાવે છે. આ દિવસ તેમને પણ યાદ કરવાનો અવસર છે કે જેઓ

આ પ્રયોગશાળાઓમાં સંશોધન અને પ્રયોગો કરે છે. તેમણે વધુમાં જણાવ્યું કે વિશ્વની આરોગ્ય સંભાળ અંતર્ગત ચાલતી પ્રયોગશાળામાં કામ કરી રહેલા વેજાનિકો અને સંશોધકો જે નવી શોધો કરવા અને વૈજ્ઞાનિક સિદ્ધિઓ હાસિલ કરવા માટે સખત મહેનત કરે છે એટલે તેમને પ્રોત્સાહન અને સન્માન મળવું જોઈએ.

### MAHISAGAR

મહિસાગર તાલુકાના મોર તળાવ ગામે લગ્ન પ્રસંગે મંડપ ઊડી જતાં સાત લોકોને ઈજા થી હતી.

મહિસાગરથી અમારા પ્રતિનિધિ કૌશિક જોશી જણાવે છે કે, હવાના વંટોળને કારણે બનેલી ઘટનામાં લગ્નમાં હાજર 20 લોકોને ઈજા પહોંચી હતી. જેનાથી સાત લોકો વધુ ઈજાગ્રસ્ત થતાં લુણાવાડા હોસ્પિટલમાં ખસેડાયા હતા.

### Bhavnagar Accident

ભાવનગર ખાતે વૃદ્ધને ગાય અડફેટે લેતાં સારવાર દરમિયાન તેમનું મોત થયું હતું.

ભાવનગરથી અમારા પ્રતિનિધિ સુરેશ ત્રિવેદી જણાવે છે કે, રમણિકભાઈ પરમાર કુભારવાડા વિસ્તાર પાસેથી પસાર થતાં હતા ત્યારે અચાનક ગાયે તેમને અડફેટે લેતાં માથાના અને પાંસળીના ભાગે ગંભીર ઈજાઓ થઈ હતી. તેમનું સર ટી હોસ્પિટલ ખાતે સારવાર દરમિયાન મોત થયું હતું.

## WEATHER

હવામાન વિભાગના જણાવ્યા અનુસાર રાજ્યમાં આગામી ૩ દિવસ દરમિયાન તાપમાન માં કોઈ મોટો ફેરફાર નહીં થાય.

ત્યાર પછીના દિવસોમાં ૨-૩ ડિગ્રીનો નો વધારો થવાની સંભાવના છે. ગઈકાલે રાજ્યના મોટાભાગના સ્થળોએ તાપમાન ૪૦ ડિગ્રી કરતા ઓછું નોંધાયું હતું.

ભુજ, ભાવનગર, કેસોદ, ડીસા, બરોડા અને સુરતમાં ૩૮ ડિગ્રી અને મહુવા, ગાંધીનગર, અમદાવાદ, રાજકોટ અને અમરેલીમાં ૩૯ ડિગ્રી તાપમાન નોંધાયું હતું.

.....